



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ

ເລກທີ 1039 /ປກສ

ນະຄອນຫຼວງວຽງຈັນ, ວັນທີ 09 ພຶສສ 2019

**ຂໍ້ຕົກລົງ**  
**ວ່າດ້ວຍ ການອະນຸຍາດດໍາເນີນທຸລະກິດບໍລິການໄປສະນີ**

- ອີງຕາມກົດໝາຍວ່າດ້ວຍ ການໄປສະນີ ສະບັບເລກທີ 45/ສພຊ, ລົງວັນທີ 25 ທັນວາ 2013;
- ອີງຕາມກົດໝາຍວ່າດ້ວຍ ການສື່ສົມການລົງທຶນ ສະບັບເລກທີ 14/ສພຊ, ລົງວັນທີ 17 ທັນວາ 2016;
- ອີງຕາມດໍາລັດວ່າດ້ວຍ ການຈັດຕັ້ງ ແລະ ເຄື່ອນໄຫວ ຂອງກະຊວງໄປສະນີ, ໂທລະຄົມມະນາຄົມ ແລະ ການສື່ສານ ສະບັບເລກທີ 22/ນຍ, ລົງວັນທີ 16 ມັງກອນ 2017 ຂອງນາຍົກລັດຖະມົນຕີ.

**ລັດຖະມົນຕີ ອອກຂໍ້ຕົກລົງ:**

**ໜ້າດ 1**  
**ບົດບັນຍັດທີ່ວ່າໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ ກຳນົດຫຼັກການ, ລະບຽບການ ແລະ ມາດຕະການໃນການຄຸ້ມຄອງ, ກວດກາ ແລະ ຕິດຕາມ ການອະນຸຍາດດໍາເນີນທຸລະກິດບໍລິການໄປສະນີ ເພື່ອຮັບປະກັນການບໍລິການໄປສະນີມີຄວາມຖືກຕ້ອງ ແລະ ເປັນ ລະບຽບ ແນໃສ່ສົງເສີມການນຳໃຊ້ບໍລິການໄປສະນີຢູ່ພາຍໃນ ແລະ ລະຫວ່າງປະເທດໃຫ້ກວ້າງຂວາງ, ຫັນສະໄໝ, ມີຄຸນນະພາບ, ສະດວກ, ວ່ອງໄວ, ປອດໄຟ ແລະ ທົ່ວເຖິງ ປະກອບສ່ວນເຂົ້າໃນການຝັດທະນາເສດຖະກິດ-ສັງຄົມ ຂອງຊາດ.

**ມາດຕາ 2 ການອະນຸຍາດດໍາເນີນທຸລະກິດບໍລິການໄປສະນີ**

ການອະນຸຍາດດໍາເນີນທຸລະກິດບໍລິການໄປສະນີ ແມ່ນການອະນຸຍາດໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງເຄື່ອນໄຫວດໍາເນີນທຸລະກິດບໍລິການໄປສະນີຕາມປະເັດ ແລະ ຂອບເຂດການບໍລິການທີ່ໄດ້ຮັບອະນຸຍາດ.

**ມາດຕາ 3 ອະທິບາຍຄໍາສັບ**

ຄໍາສັບ ທີ່ນໍາໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ການບໍລິການໄປສະນີ ຫ້າຍເຖິງ ການສະໜອງສົ່ງອໍານວຍຄວາມສະດວກ ແລະ ຮັບໃຊ້ສັງຄົມດ້ານໄປສະນີ ເຊັ່ນ: ການບໍລິການສື່ສົງເຄື່ອງໄປສະນີ, ການບໍລິການຂໍ້ມູນຂ່າວສານໄປສະນີ, ການບໍລິການການເງິນໄປສະນີ, ການບໍລິການຜະລິດຕະພັນໄປສະນີ ຫຼື ການບໍລິການອື່ນ;

2. ການບໍລິການສື່ສົງເຄື່ອງໄປສະນີ ຫ້າຍເຖິງ ການບໍລິການຮັບຝາກ, ຈັດສິ່ງ ແລະ ແຈກຢາຍ ເຄື່ອງຝາກທາງໄປສະນີ;

3. ການບໍລິການຂໍ້ມູນຂ່າວສານໄປສະນີ ຫາຍເຖິງ ການບໍລິການຮັບ, ສົ່ງ ແລະ ສະໜອງຂໍ້ມູນຂ່າວສານຜ່ານຕາຫນ່າງໄປສະນີ ທັງໃນຮູບແບບເອກະສານ ແລະ ເອເລັກໂຕຣນິກ;
4. ການບໍລິການສຳ່ອນວຍຄວາມສະດວກໄປສະນີ ຫາຍເຖິງ ການບໍລິການຊ່ວຍກະກຽມເຄື່ອງຝາກໄປສະນີ ກ່ອນການຈັດສົ່ງ ແລະ ແຈກປາຍ;
5. ການບໍລິການການເງິນໄປສະນີ ຫາຍເຖິງ ການບໍລິການດໍາເນີນທຸລະກໍາການເງິນຜ່ານຕາຫນ່າງໄປສະນີ;
6. ການບໍລິການຜະລິດຕະພັນໄປສະນີ ຫາຍເຖິງ ການຜະລິດ ແລະ ຈໍາຫຳຍສະແຕມໄປສະນີ, ໄປສະນິບັດ, ຊອງຈິດໝາຍ, ເຄື່ອງທີ່ລະນິກ ແລະ ສິ່ງອື່ນໆ ຕາມຫຼັກການໄປສະນີ;
7. ເຄື່ອງຝາກທາງໄປສະນີ ຫາຍເຖິງ ສົ່ງຂອງທີ່ສົ່ງຜ່ານການບໍລິການທາງໄປສະນີ ປະກອບມີ ໄປສະນິພັນ, ຜັດສະດຸໄປສະນີ ແລະ ໂລຊີດສະຕິກາໄປສະນີ;
8. ໄປສະນິຜົນ ຫາຍເຖິງ ຈິດໝາຍ, ໄປສະນິບັດ, ເອກະສານ ແລະ ສົ່ງຂອງຫໍ່ນ້ອຍ ທີ່ມີນ້ຳໜັກບໍ່ເກີນສອງກິໄລການມີຊອງ ຫຼື ຫໍ່;
9. ຜັດສະດຸໄປສະນີ ຫາຍເຖິງ ສົ່ງຂອງທີ່ບັນຈຸໃນຫີບ ຫຼື ຫໍ່ ທີ່ມີນ້ຳໜັກຫຼາຍກວ່າສອງກິໄລການ ແຕ່ບໍ່ເກີນຫ້າສືບກິໄລການມີຫີບ ຫຼື ຫໍ່;
10. ໂລຊີດສະຕິກາໄປສະນີ (Logistic Post) ຫາຍເຖິງ ສົ່ງຂອງຂະໜາດໃຫຍ່ ຫຼື ມີຮູບຮ່າງຝຶເສດ ຊຶ່ງມີນ້ຳໜັກ ເກີນຫ້າສືບກິໄລການ ແຕ່ບໍ່ເກີນສອງຮ້ອຍກິໄລການ ຕໍ່ເຄື່ອງ (ຫີບ, ຫໍ່, ຊຸດ);
11. ສະຫະຍາບໄປສະນິສາກົນ (Universal Postal Union, UPU) ຫາຍເຖິງ ອີງການຈັດຕັ້ງສາກົນຂຶ້ນກັບອີງການສະຫະປະຊາຊາດຮັບຜິດຊອບ ກ່ຽວກັບວຽກງານໄປສະນີ;
12. ເອກະສານຂອງສະຫະພາບໄປສະນິສາກົນ ຫາຍເຖິງ ບັນດາເອກະສານທີ່ນໍາໃຊ້ສັນຍາລັກ, ເຄື່ອງຫາຍການຕ້າ, ຮູບແບບ ແລະ ຂັ້ນຕອນ ຂອງການບໍລິການໄປສະນິຕາມກົດບັດ ແລະ ລະບຽບຂອງສະຫະພາບໄປສະນິສາກົນ;
13. ຮູບແບບຈັດສົ່ງ ຫາຍເຖິງ ວິທີການຈັດສົ່ງຈາກປະເທດນີ້ໄປຢັ້ງອີກປະເທດນີ້ ອາດຈະຜ່ານທາງບິກ, ນໍ້າ ແລະ/ຫຼື ອາກາດ;
14. ເສັ້ນທາງຈັດສົ່ງ ຫາຍເຖິງ ເສັ້ນທາງການເຊື່ອມຕໍ່ກັບປະເທດປາຍທາງ ຊຶ່ງເສັ້ນທາງນີ້ອາດຈະມີການເຊື່ອມຕໍ່ກັບນີ້ ຫຼື ຫຼາຍປະເທດ.

#### ມາດຕາ 4 ຫຼັກການຜົ່ນຖານໃນການດໍາເນີນທຸລະກິດບໍລິການໄປສະນີ

ການດໍາເນີນທຸລະກິດບໍລິການໄປສະນີ ຕ້ອງປະຕິບັດຕາມຫຼັກການຜົ່ນຖານ ດັ່ງນີ້:

1. ຮັບປະກັນການບໍລິການໄປສະນີ ໃຫ້ສະເໜີພາບກັນໃນທົ່ວປະເທດ;
2. ຮັບປະກັນການຂະຫຍາຍຕາຫນ່າງໄປສະນີ ໃນຂອບເຂດທົ່ວປະເທດ;
3. ຮັບປະກັນການນໍາໃຊ້ເຄື່ອງອຸປະກອນ ແລະ ພາຫະນະໄປສະນີ ຢ່າງມີປະສິດທິພາບ ແລະ ພາວະວິໄສ;
4. ຮັບປະກັນມາດຕະຖານເຕັກນິກ ແລະ ການເຊື່ອມຕໍ່ເຂົ້າກັບຕາຫນ່າງໄປສະນີທັງໝາຍໃນ ແລະ ສາກົນ ດັ່ງຢ່າງວ່ອງໄວ, ປອດໄພ ແລະ ມີຄຸນນະພາບ;
5. ຮັບປະກັນສິດຜົນປະໂຫຍດຂອງຜູ້ໃຫ້ບໍລິການ ແລະ ຜູ້ໃຊ້ບໍລິການໄປສະນີ.

#### ມາດຕາ 5 ຂອບເຂດການນໍາໃຊ້

ຂໍ້ຕົກລົງສະບັບນີ້ ນໍາໃຊ້ສໍາລັບບຸກຄົນ, ມີຕົບບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດທີ່ດໍາເນີນທຸລະກິດບໍລິການໄປສະນີ ຢູ່ ສປປ ລາວ.

## ໜວດ 2

## มาดตาม ๖ ประเพณีการบ่ลักกามไปะสะนี

### ການບໍລິການໄປສະນິເປົ່ງອອກເຢັນ 4 ປະເພດ ດັ່ງນີ້:

1. กิจการรับส่งไปรษณีย์ ให้บริการทางไปรษณีย์ ที่มี ชื่อ กิจการรับส่งไปรษณีย์ (Postal Delivery Service);
  2. กิจการรับส่งไปรษณีย์ ให้บริการทางไปรษณีย์ดิจิทัล ที่มี ชื่อ กิจการรับส่งไปรษณีย์ดิจิทัล (Postal Electronic Service);
  3. กิจการทางการเงินทางไปรษณีย์ (Postal Financial Service);
  4. กิจการจัดจำหน่ายสินค้าและบริการทางไปรษณีย์ ที่มี ชื่อ กิจการจัดจำหน่ายสินค้าและบริการทางไปรษณีย์ (Postal Products Distribution).

## มาดตามา 7 การบ่มเพาะความสัมพันธ์ทางสังคมในชุมชน

ການບໍລິການສົ່ງເຄື່ອງໄປສະນີ ຈັດເປັນ 3 ຂອບເຂດການບໍລິການ ດັ່ງນີ້:

## ມາດຕາ 8 ການບໍລິການສິ່ງເຄື່ອງໄປສະນີແບບຄົບຊຸດ

ການບໍລິການສິ່ງເຄື່ອງໄປສະນີແບບຄົບຊຸດ ແມ່ນການບໍລິການໄດ້ຫັງພາຍໃນ ແລະ ລະຫວ່າງປະເທດ ໄດ້ທຸກປະເທດໄດ້ບໍ່ຈໍາກັດເສັ້ນຫາງ ແລະ ຮູບແບບຈັດສິ່ງ ຂຶ້ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການດັ່ງນີ້:

1. ການບໍລິການຈັດເວັບເຄື່ອງຝາກຫາງໄປສະນີພາຍໃນປະເທດແລ້ວຈັດສິ່ງອອກໄປຕ່າງປະເທດ;
2. ການບໍລິການຮັບເຂົ້າເຄື່ອງຝາກຫາງໄປສະນີຈາກຕ່າງປະເທດ ແລ້ວແຈກຢາຍພາຍໃນປະເທດ;
3. ການບໍລິການຮັບເຂົ້າເຄື່ອງຝາກຫາງໄປສະນີຈາກປະເທດໜຶ່ງ ແລ້ວສິ່ງອອກໄປປະເທດໜຶ່ງ;
4. ການບໍລິການຈັດເວັບ ແລະ ແຈກຢາຍເຄື່ອງຝາກຫາງໄປສະນີ ພາຍໃນປະເທດ;
5. ການນຳໃຊ້ເອກະສານ ແລະ ສັນຍາລັກ ຂອງສະຫະພາບໄປສະນີສາກົນ ໃນການຮັບ ແລະ ສິ່ງເຄື່ອງໄປສະນີ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນີແບບຄົບຊຸດ ຕ້ອງປະຕິບັດຕາມເງື່ອນໄຂ ດັ່ງນີ້:

1. ເປັນລັດວິສາຫະກິດ ທີ່ໄດ້ຈົດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ຫົ່ງຕື່ກີບ;
2. ມີສໍານັກງານຕັ້ງຢູ່ ສປປ ລາວ;
3. ມີຫ້ອງການແລກປຸງມະລະຫວ່າງປະເທດຕາມລະບຽບການ ຂອງສະຫະພາບໄປສະນີສາກົນ;
4. ມີສຸນບໍລິການ, ພາຫະນະ ແລະ ເຄື່ອງອຸປະກອນຮັບໃຊ້ການບໍລິການ;
5. ມີບຸກຄະລາກອນ ແລະ ວິຊາການດ້ານໄປສະນີ.

## ມາດຕາ 9 ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບໜຶ່ງ

ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບໜຶ່ງ ແມ່ນການບໍລິການສິ່ງເຄື່ອງໄປສະນີລະຫວ່າງປະເທດໄດ້ທຸກປະເທດ ໂດຍບໍ່ຈໍາກັດເສັ້ນຫາງ ແລະ ຮູບແບບຈັດສິ່ງ ຂຶ້ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຈັດເວັບເຄື່ອງຝາກຫາງໄປສະນີພາຍໃນປະເທດ ແລ້ວຈັດສິ່ງອອກໄປຕ່າງປະເທດ;
2. ການບໍລິການຮັບເຂົ້າເຄື່ອງຝາກຫາງໄປສະນີຈາກຕ່າງປະເທດ ແລ້ວແຈກຢາຍພາຍໃນປະເທດ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນີລະຫວ່າງປະເທດຮູບແບບໜຶ່ງ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບໍລິສັດທີໄດ້ຈົດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ຫົ່ງຕື່ກີບ;
2. ມີສໍານັກງານຕັ້ງຢູ່ ສປປ ລາວ;
3. ມີສຸນບໍລິການ, ພາຫະນະ ແລະ ເຄື່ອງອຸປະກອນຮັບໃຊ້ການບໍລິການ;
4. ມີບຸກຄະລາກອນ ແລະ ມີວິຊາການດ້ານໄປສະນີ;
5. ບໍ່ສາມາດນຳໃຊ້ເອກະສານຂອງສະຫະພາບໄປສະນີສາກົນ ແຕ່ຕ້ອງມີຮູບແບບເອກະສານຂອງຄົນທີ່ ຖືກຕາມຫຼັກການ ການສິ່ງເຄື່ອງຝາກຫາງໄປສະນີ;
6. ບໍ່ແມ່ນຕົວແທນ ແລະ ບໍ່ສາມາດນຳເຂົ້າເຄື່ອງຝາກຫາງໄປສະນີ ຂອງບໍລິສັດໄປສະນີຕ່າງປະເທດ ທີ່ ເປັນສະມາຊຸກຂອງສະຫະພາບໄປສະນີສາກົນ.



## ມາດຕາ 10 ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສອງ

ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສອງ ແມ່ນການບໍລິການສິ່ງເຄື່ອງໄປສະນີລະຫວ່າງປະເທດໄດ້ທຸກປະເທດ ດ້ວຍທາງປົກ ແລະ ທາງນໍ້າ ຊຶ່ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການດັ່ງນີ້:

1. ການບໍລິການຈັດຕັບເຄື່ອງຝາກທາງໄປສະນີພາຍໃນປະເທດ ແລ້ວຈັດສິ່ງອອກໄປຕ່າງປະເທດ;
2. ການບໍລິການຮັບເຂົ້າເຄື່ອງຝາກທາງໄປສະນີຈາກຕ່າງປະເທດ ແລ້ວແຈກຢາຍພາຍໃນປະເທດ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນີລະຫວ່າງປະເທດຮູບແບບສອງ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບໍລິສັດທີໄດ້ຈິດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ຫ້າຮ້ອຍລ້ານກີບ;
2. ມີສໍ້ານັກງານຕັ້ງຢູ່ ສປປ ລາວ;
3. ມີສຸນບໍລິການ, ພາຫະນະ ແລະ ເຄື່ອງອຸປະກອນຮັບໃຊ້ການບໍລິການ;
4. ມີບຸກຄະລາກອນ ແລະ ມີວິຊາການດ້ານໄປສະນີ;
5. ບໍ່ສາມາດນໍາໃຊ້ເອກະສານ ຂອງສະຫະພາບໄປສະນີສາກົນ ແຕ່ຕ້ອງມີຮູບແບບເອກະສານຂອງຕົນທີ່ຖືກຕາມຫຼັກການ ການສິ່ງເຄື່ອງຝາກທາງໄປສະນີ;
6. ບໍ່ແມ່ນຕົວແທນ ແລະ ບໍ່ສາມາດນໍາເຂົ້າເຄື່ອງຝາກທາງໄປສະນີ ຂອງບໍລິສັດໄປສະນີຕ່າງປະເທດທີ່ເປັນສະມາຊຸກ ຂອງສະຫະພາບໄປສະນີສາກົນ.

## ມາດຕາ 11 ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສາມ

ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສາມ ແມ່ນການບໍລິການສິ່ງເຄື່ອງໄປສະນີກັບປະເທດໃດໜີ່ ໂດຍບໍ່ຈໍາກັດຮູບແບບຈັດສິ່ງ ຊຶ່ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຈັດຕັບເຄື່ອງຝາກທາງໄປສະນີພາຍໃນແຂວງ ແລ້ວຈັດສິ່ງອອກໄປປະເທດໃດໜີ່;
2. ການບໍລິການຮັບເຂົ້າເຄື່ອງຝາກທາງໄປສະນີຈາກປະເທດໃດໜີ່ ແລ້ວແຈກຢາຍພາຍໃນແຂວງ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນີລະຫວ່າງປະເທດຮູບແບບສາມ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບໍລິສັດທີໄດ້ຈິດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ສອງຮ້ອຍລ້ານກີບ;
2. ມີສໍ້ານັກງານຕັ້ງຢູ່ ສປປ ລາວ;
3. ມີສຸນບໍລິການ, ພາຫະນະ ແລະ ເຄື່ອງອຸປະກອນຮັບໃຊ້ການບໍລິການ;
4. ມີບຸກຄະລາກອນ ແລະ ມີວິຊາການດ້ານໄປສະນີ;
5. ບໍ່ສາມາດນໍາໃຊ້ເອກະສານ ຂອງສະຫະພາບໄປສະນີສາກົນ ແຕ່ຕ້ອງມີຮູບແບບເອກະສານຂອງຕົນທີ່ຖືກຕາມຫຼັກການ ການສິ່ງເຄື່ອງຝາກທາງໄປສະນີ;
6. ບໍ່ແມ່ນຕົວແທນ ແລະ ບໍ່ສາມາດນໍາເຂົ້າເຄື່ອງຝາກທາງໄປສະນີ ຂອງບໍລິສັດໄປສະນີຕ່າງປະເທດ ທີ່ເປັນສະມາຊຸກ ຂອງສະຫະພາບໄປສະນີສາກົນ.

## ມາດຕາ 12 ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສື່

ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສື່ ແມ່ນການບໍລິການສິ່ງເຄື່ອງໄປສະນີລະຫວ່າງປະເທດກັບປະເທດໃດໜີ່ ດ້ວຍທາງປົກ ແລະ ທາງນໍ້າ ຊຶ່ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຈັດຕັບເຄື່ອງຝາກທາງໄປສະນິພາຍໃນແຂວງ ແລ້ວສິ່ງອອກໄປສະເພາະປະເທດ ທີ່ມີຊາຍແດນຕິດກັບແຂວງຂອງຕົນ ໂດຍບໍ່ສາມາດສິ່ງຜ່ານຮູບແບບຈັດສິ່ງທາງອາກາດ;
2. ການບໍລິການຮັບເຂົ້າເຄື່ອງຝາກທາງໄປສະນີ ສະເພາະປະເທດທີ່ມີຊາຍແດນຕິດກັບແຂວງຂອງຕົນ ແລ້ວ ແຈກຢາຍພາຍໃນແຂວງ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນິລະຫວ່າງປະເທດຮູບແບບສີ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບໍລິສັດທີ່ໄດ້ຈິດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ສອງຮ້ອຍລ້ານກີບ;
2. ມີສໍານັກງານຕັ້ງຢູ່ ສປປ ລາວ;
3. ມີສຸນບໍລິການ, ພາຫະນະ ແລະ ເຄື່ອງອຸປະກອນຮັບໃຊ້ການບໍລິການ;
4. ມີບຸກຄະລາກອນ ແລະ ມີວິຊາການດ້ານໄປສະນີ;
5. ບໍ່ສາມາດນໍາໃຊ້ເອກະສານ ຂອງສະຫະພາບໄປສະນິສາກິນ ແຕ່ຕ້ອງມີຮູບແບບເອກະສານຂອງຕົນທີ່ຖືກຕາມຫຼັກການ ການສິ່ງເຄື່ອງຝາກທາງໄປສະນີ;
6. ບໍ່ແມ່ນຕົວແທນ ແລະ ບໍ່ສາມາດນໍາເຂົ້າເຄື່ອງຝາກທາງໄປສະນີ ຂອງບໍລິສັດໄປສະນິຕ່າງປະເທດ ທີ່ເປັນສະມາຊິກ ຂອງສະຫະພາບໄປສະນິສາກິນ.

#### ມາດຕາ 13 ການບໍລິການສິ່ງເຄື່ອງໄປສະນິລະຫວ່າງປະເທດຮູບແບບຫ້າ

ການບໍລິການສິ່ງເຄື່ອງໄປສະນິລະຫວ່າງປະເທດຮູບແບບຫ້າ ແມ່ນການບໍລິການເປັນຕົວແທນຂອງບໍລິສັດໄປສະນີໃນການປະສານງານ ແລະ ອໍານວຍຄວາມສະດວກໃຫ້ແກ່ຜູ້ໃຊ້ບໍລິການຢູ່ຕ່າງປະເທດ ຊຶ່ງຜູ້ໄດ້ຮັບອະນຸຍາດສາມາດໃຫ້ບໍລິການດ້ານການຕະຫຼາດ ແລະ ສະໜອງເຄື່ອງມືອຸປະກອນຂອງບໍລິສັດທີ່ເປັນຕົວແທນ ໃຫ້ແກ່ລູກຄ້າຢູ່ຕ່າງປະເທດ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນິລະຫວ່າງປະເທດຮູບແບບຫ້າ ຕ້ອງປະຕິບັດຕາມເງື່ອນໄຂດັ່ງນີ້:

1. ບໍລິສັດທີ່ໄດ້ຈິດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ຫ້າຮ້ອຍລ້ານກີບ;
2. ມີສໍານັກງານຕັ້ງຢູ່ ສປປ ລາວ;
3. ບໍ່ບໍລິການນໍາເຂົ້າ ແລະ ສັງອອກເຄື່ອງຝາກທາງໄປສະນີ ຢູ່ ສປປ ລາວ.

#### ມາດຕາ 14 ການບໍລິການສິ່ງເຄື່ອງໄປສະນິທີ່ວ່າງທຸກແຂວງ

ການບໍລິການສິ່ງເຄື່ອງໄປສະນິທີ່ວ່າງທຸກແຂວງ ແມ່ນການບໍລິການສິ່ງເຄື່ອງໄປສະນີໃນຂອບເຂດທີ່ວ່າງປະເທດ ຊຶ່ງຜູ້ໄດ້ຮັບອະນຸຍາດສາມາດບໍລິການຈັດຕັບເຄື່ອງຝາກທາງໄປສະນິພາຍໃນປະເທດ ແລ້ວແຈກຢາຍໄປໄດ້ທຸກແຂວງພາຍໃນ ສປປ ລາວ.

ຜູ້ໄດ້ຮັບອະນຸຍາດບໍລິການສິ່ງເຄື່ອງໄປສະນິທີ່ວ່າງທຸກແຂວງ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບໍລິສັດທີ່ໄດ້ຈິດທະບຽນວິສາຫະກິດ ຢູ່ ສປປ ລາວ ຢ່າງໜ້ອຍ ຫ້າຮ້ອຍລ້ານກີບ;
2. ມີສໍານັກງານຕັ້ງຢູ່ ສປປ ລາວ;
3. ມີພາຫະນະໃນການຈັດສິ່ງ ແລະ ອຸປະກອນຮັບໃຊ້ການບໍລິການ;
4. ບໍ່ສາມາດເຄື່ອນໄຫວບໍລິການເຄື່ອງຝາກທາງໄປສະນິລະຫວ່າງປະເທດ.

### **ມາດຕາ 15 ການບໍລິການສົ່ງເຄື່ອງໄປສະນິພາຍໃນແຂວງ**

ການບໍລິການສົ່ງເຄື່ອງໄປສະນິພາຍໃນແຂວງ ແມ່ນການບໍລິການສົ່ງເຄື່ອງໄປສະນິສະເພາະຢູ່ພາຍໃນແຂວງ ໄດ້ນີ້ ຊຶ່ງຜູ້ໄດ້ຮັບອະນຸຍາດສາມາດໃຫ້ບໍລິການຈັດຕັບ ແລະ ແຈກຢາຍເຄື່ອງຝາກທາງໄປສະນິໄດ້ພາຍໃນແຂວງນີ້.

ຜູ້ໄດ້ຮັບອະນຸຍາດບໍລິການສົ່ງເຄື່ອງໄປສະນິພາຍໃນແຂວງ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ນິຕິບຸກຄົນ ທີ່ໄດ້ຈິດທະບຽນວິສາຫະກິດຢູ່ ພາຍໃນແຂວງ;
2. ມີຫ້ອງການ, ພາຫະນະໃນການຈັດສິ່ງ ແລະ ອຸປະກອນຮັບໃຊ້ການບໍລິການ;
3. ບໍ່ສາມາດເຄື່ອນໄຫວບໍລິການເຄື່ອງຝາກທາງໄປສະນິລະຫວ່າງແຂວງ ແລະ ລະຫວ່າງປະເທດ.

### **ມາດຕາ 16 ການບໍລິການຂໍ້ມູນຂ່າວສານໄປສະນີ**

ການບໍລິການຂໍ້ມູນຂ່າວສານໄປສະນິຈັດເປັນ 3 ຂອບເຂດການບໍລິການ ດັ່ງນີ້:

1. ການບໍລິການຂໍ້ມູນຂ່າວສານ ແລະ ສິ່ງອໍານວຍຄວາມສະດວກທາງໄປສະນີ;
2. ການບໍລິການສະເພາະຂໍ້ມູນຂ່າວສານທາງໄປສະນີ;
3. ການບໍລິການສະເພາະສິ່ງອໍານວຍຄວາມສະດວກທາງໄປສະນີ.

### **ມາດຕາ 17 ການບໍລິການຂໍ້ມູນຂ່າວສານ ແລະ ສິ່ງອໍານວຍຄວາມສະດວກທາງໄປສະນີ**

ການບໍລິການຂໍ້ມູນຂ່າວສານ ແລະ ສິ່ງອໍານວຍຄວາມສະດວກທາງໄປສະນີ ແມ່ນການບໍລິການຂອງບຸກຄົນ ຫຼື ຮຳນັກທີ່ເປັນຄົວແທນບໍລິສັດໄປສະນິໃນການສະໜອງຂໍ້ມູນຂ່າວສານ, ເຄື່ອງມີ ແລະ ສິ່ງອໍານວຍຄວາມສະດວກໃຫ້ແກ່ລູກຄ້າ ຊຶ່ງຜູ້ໄດ້ຮັບອະນຸຍາດສາມາດດຳເນີນການເຄື່ອນໄຫວບໍລິການ ດັ່ງນີ້:

1. ການບໍລິການຊື້ເຄື່ອງຝ່ານຮ້ານຄ້າເອເລັກໂຕຣນິກໄປສະນີ;
2. ການບໍລິການຮັບເຄື່ອງໄປຝາກທາງໄປສະນີ;
3. ການບໍລິການໃຫ້ເຊົ້າຖຸເກັບເຄື່ອງຝາກທາງໄປສະນີ;
4. ການບໍລິການນຳໃຊ້ລະບົບການສື່ສານ ແລະ ອຸປະກອນໄອຊີທີ;
5. ການບໍລິການຈັດສິ່ງໃບບິນຕ່າງໆ ແລະ ປະກອບຂໍ້ມູນຂ່າວສານ;
6. ການບໍລິການຫຼຸມຫໍ່ເຄື່ອງຝາກທາງໄປສະນີ.

ຜູ້ໄດ້ຮັບອະນຸຍາດບໍລິການຂໍ້ມູນຂ່າວສານ ແລະ ສິ່ງອໍານວຍຄວາມສະດວກທາງໄປສະນີ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ນິຕິບຸກຄົນ ທີ່ໄດ້ຈິດທະບຽນວິສາຫະກິດຢູ່ພາຍໃນແຂວງ;
2. ມີຫ້ອງການ, ເຄື່ອງມີ ແລະ ອຸປະກອນຮັບໃຊ້ການບໍລິການ;
3. ການຈັດສິ່ງ ແລະ ແຈກຢາຍເຄື່ອງຝາກທາງໄປສະນີ ຕ້ອງຝ່ານບໍລິສັດໄປສະນິຂອງລັດ ຫຼື ເອກະຊົນທີ່ໄດ້ຮັບອະນຸຍາດ ຢູ່ ສປປ ລາວ;
4. ການນຳໃຊ້ ແລະ ການບໍລິການລະບົບການສື່ສານ ຕ້ອງໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງ.

### **ມາດຕາ 18 ການບໍລິການສະເພາະຂໍ້ມູນຂ່າວສານທາງໄປສະນີ**

ການບໍລິການສະເພາະຂໍ້ມູນຂ່າວສານທາງໄປສະນີ ແມ່ນການບໍລິການຂອງບຸກຄົນ ຫຼື ຮັນທີ່ເປັນຕົວແທນບໍລິສັດໄປສະນີໃນການສະໜອງຂໍ້ມູນຂ່າວສານໃຫ້ແກ່ລູກຄ້າ ຂຶ້ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຊື້ເຄື່ອງຝ່ານຮັນຄ້າເອເລັກໂຕຣນິກໄປສະນີ;
2. ການບໍລິການນຳໃຊ້ລະບົບການສື່ສານ ແລະ ອຸປະກອນໄອຊີທີ;
3. ການບໍລິການຈັດສິ່ງໃບບິນຕ່າງໆ ແລະ ປະກອບຂໍ້ມູນຂ່າວສານ.

ຜູ້ໄດ້ຮັບອະນຸຍາດບໍລິການສະເພາະຂໍ້ມູນຂ່າວສານທາງໄປສະນີ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ມິຕິບຸກຄົນ ທີ່ໄດ້ຈົດທະບຽນວິສາຫະກິດຢູ່ ສປປ ລາວ;
2. ມີຫ້ອງການ, ເຄື່ອງມື ແລະ ອຸປະກອນຮັບໃຊ້ການບໍລິການ;
3. ການນຳໃຊ້ ແລະ ການບໍລິການລະບົບການສື່ສານ ເຕັມໄດ້ຮັບອະນຸຍາດຈາກພາກສ່ວນທີ່ກ່ຽວຂ້ອງ.

### **ມາດຕາ 19 ການບໍລິການສະເພາະສິ່ງອໍານວຍຄວາມສະດວກທາງໄປສະນີ**

ການບໍລິການສະເພາະສິ່ງອໍານວຍຄວາມສະດວກທາງໄປສະນີ ແມ່ນການບໍລິການຂອງບຸກຄົນ ຫຼື ຮັນທີ່ເປັນຕົວແທນຂອງບໍລິສັດໄປສະນີ ໃນການສະໜອງເຄື່ອງມື ແລະ ສິ່ງອໍານວຍຄວາມສະດວກໃຫ້ແກ່ລູກຄ້າ ຂຶ້ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຮັບເຄື່ອງໄປຟາກທາງໄປສະນີ;
2. ການບໍລິການໃຫ້ເຊົາຕຸ້ກັບເຄື່ອງຟາກທາງໄປສະນີ;
3. ການບໍລິການຫຼຸມຫໍ່ເຄື່ອງຟາກທາງໄປສະນີ.

ຜູ້ໄດ້ຮັບອະນຸຍາດບໍລິການສະເພາະສິ່ງອໍານວຍຄວາມສະດວກທາງໄປສະນີ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ມິຕິບຸກຄົນ ທີ່ໄດ້ຈົດທະບຽນວິສາຫະກິດຢູ່ ພາຍໃນແຂວງ;
2. ມີຫ້ອງການ, ເຄື່ອງມື ແລະ ອຸປະກອນຮັບໃຊ້ການບໍລິການ;
3. ການຈັດສິ່ງ ແລະ ແຈກຢາຍຕ້ອງຝ່ານບໍລິສັດໄປສະນີຂອງລັດ ຫຼື ເອກະຊົນ ທີ່ໄດ້ຮັບອະນຸຍາດ ຢູ່ ສປປ ລາວ.

### **ມາດຕາ 20 ການບໍລິການການທາງເງິນໄປສະນີ**

ການບໍລິການການເງິນໄປສະນີຈັດເປັນ 2 ຂອບເຂດການບໍລິການ ດັ່ງນີ້:

1. ການບໍລິການການເງິນໄປສະນີແບບຄົບຊຸດ;
2. ການບໍລິການການເງິນໄປສະນີເປັນຕົວແທນ.

### **ມາດຕາ 21 ການບໍລິການການເງິນໄປສະນີແບບຄົບຊຸດ**

ການບໍລິການການເງິນໄປສະນີແບບຄົບຊຸດ ແມ່ນການບໍລິການເຮັດທຸລະກຳການເງິນໄປສະນີທຸກຮຸບແບບ ຂຶ້ງຜູ້ໄດ້ຮັບອະນຸຍາດສາມາດດໍາເນີນການເຄື່ອນໄຫວບໍລິການ ດັ່ງນີ້:

1. ການບໍລິການຊໍາລະສະສາງທາງໄປສະນີ;
2. ການບໍລິການໂອນເງິນທາງໄປສະນີ;



3. ການບໍລິການຝາກເງິນຜ່ານຕາຫມ່າງໄປສະນີ;
4. ການບໍລິການທະນາຄານໄປສະນີ.

ຜູ້ໄດ້ຮັບອະນຸຍາດບໍລິການການເງິນໄປສະນີແບບຄົບຊຸດ ຕ້ອງປະຕິບັດຕາມເງື່ອນໄຂດັ່ງນີ້:

1. ເປັນລັດວິສາຫະກິດ ທີ່ໄດ້ຈົດທະບຽນວິສາຫະກິດ ຢ້າງໜ້ອຍ ຫົ່ງຕື້ກີບ ຢູ່ ສປປ ລາວ;
2. ໄດ້ຮັບອະນຸຍາດການບໍລິການທາງດ້ານການເງິນ ຈາກພາກສ່ວນທີ່ກ່ຽວຂ້ອງ;
3. ມີຫ້ອງການບໍລິການ ຢູ່ ສປປ ລາວ.

#### ມາດຕາ 22 ການບໍລິການການເງິນໄປສະນີເປັນຕົວແທນ

ການບໍລິການການເງິນໄປສະນີເປັນຕົວແທນ ແມ່ນການບໍລິການຂອງບຸກຄົນ ຫຼື ຮັນທີ່ເປັນຕົວແທນບໍລິສັດໄປສະນີໃດໜີ້ ໃນການສະໜອງເຄື່ອງມີ ແລະ ສິ່ງອ່ານວຍຄວາມສະດວກ ທີ່ເຮັດທຸລະກໍາການເງິນທາງໄປສະນີໃຫ້ແກ່ລູກຄ້າ ຂຶ້ງຜູ້ໄດ້ຮັບອະນຸຍາດສາມາດບໍລິການຊໍາລະສະສາງ ແລະ ໂອນເງິນທາງໄປສະນີ.

ຜູ້ໄດ້ຮັບອະນຸຍາດບໍລິການການເງິນໄປສະນີເປັນຕົວແທນ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ມີຕີບຸກຄົນ ທີ່ໄດ້ຈົດທະບຽນວິສາຫະກິດຢູ່ ສປປ ລາວ;
2. ມີຫ້ອງການ, ເຄື່ອງມີ ແລະ ອຸປະກອນຮັບໃຊ້ການບໍລິການ;
3. ດຳເນີນທຸລະກໍາການເງິນ ຕ້ອງຜ່ານບໍລິສັດໄປສະນີທີ່ໄດ້ຮັບອະນຸຍາດການບໍລິການການເງິນໄປສະນີ.

#### ມາດຕາ 23 ການບໍລິການຜະລິດຕະພັນໄປສະນີ

ການບໍລິການຜະລິດຕະພັນໄປສະນີຈັດເປັນ 2 ຂອບເຂດການບໍລິການ ດັ່ງນີ້:

1. ການບໍລິການຜະລິດຕະພັນໄປສະນີແບບຄົບຊຸດ;
2. ການບໍລິການຜະລິດຕະພັນໄປສະນີເປັນຕົວແທນ.

#### ມາດຕາ 24 ການບໍລິການຜະລິດຕະພັນໄປສະນີແບບຄົບຊຸດ

ການບໍລິການຜະລິດຕະພັນໄປສະນີແບບຄົບຊຸດ ແມ່ນການບໍລິການສະໜອງຜະລິດຕະພັນໄປສະນີ ຂຶ້ງຜູ້ໄດ້ຮັບອະນຸຍາດສາມາດດຳເນີນການເຄື່ອນໄຫວບໍລິການ ດັ່ງນີ້:

1. ອອກແບບ, ຈັດຝີມ ແລະ ຈຳໜ່າຍສະແຕມ;
2. ອອກແບບ, ຈັດຝີມ ແລະ ຈຳໜ່າຍໄປສະນີບັດ;
3. ອອກແບບ, ພະລິດ ແລະ ຈຳໜ່າຍຜະລິດຕະພັນໄປສະນີ.

ຜູ້ໄດ້ຮັບອະນຸຍາດບໍລິການຜະລິດຕະພັນໄປສະນີແບບຄົບຊຸດ ຕ້ອງປະຕິບັດຕາມເງື່ອນໄຂ ດັ່ງນີ້:

1. ເປັນລັດວິສາຫະກິດ ທີ່ໄດ້ຈົດທະບຽນວິສາຫະກິດຢ້າງໜ້ອຍ ຫົ່ງຕື້ກີບ ຢູ່ ສປປ ລາວ;
2. ໄດ້ຮັບອະນຸຍາດຈັດຝີມຈາກພາກສ່ວນທີ່ກ່ຽວຂ້ອງ;
3. ມີຫ້ອງການບໍລິການ ຫຼື ຮັນຈຳໜ່າຍ ຢູ່ ສປປ ລາວ.

## ມາດຕາ 25 ການບໍລິການຜະລິດຕະພັນໄປສະນີເປັນຕົວແທນ

ການບໍລິການຜະລິດຕະພັນໄປສະນີເປັນຕົວແທນ ແມ່ນການບໍລິການຂອງບຸກຄົນ ຫຼື ຮ້ານທີ່ເປັນຕົວແທນ ໃນການຈຳໜ່າຍຜະລິດຕະພັນໄປສະນີ ຂອງບໍລິສັດໄປສະນີໃດໜຶ່ງ ຊຶ່ງຜູ້ໄດ້ຮັບອະນຸຍາດສາມາດບໍລິການຈຳໜ່າຍ ສະແຕມ, ໄປສະນີປັດ, ຊອງຈິດໝາຍ, ແກ້ດເຈັຍ, ເລື່ອງທີ່ລະນິກ ແລະ ສິ່ງຂອງອື່ນທີ່ເປັນຜະລິດຕະພັນໄປສະນີ.

ຜູ້ໄດ້ຮັບອະນຸຍາດບໍລິການຜະລິດຕະພັນໄປສະນີເປັນຕົວແທນ ຕ້ອງປະຕິບັດຕາມເງື່ອນໄຂ ດັ່ງນີ້:

1. ບຸກຄົນ ຫຼື ມິຕີບຸກຄົນທີ່ໄດ້ຮັບອະນຸຍາດໃນການເປັນຕົວແທນ ຈາກບໍລິສັດໄປສະນີ;
2. ມີຮ້ານ ຫຼື ປອນຈຳໜ່າຍ.

## ໜົດ 3 ການອອກອະນຸຍາດ

### ມາດຕາ 26 ຫຼັກການອອກອະນຸຍາດ

ການອອກອະນຸຍາດ ຕ້ອງປະຕິບັດຕາມຫຼັກການ ດັ່ງນີ້:

1. ໄດ້ຮັບອະນຸຍາດການລົງທຶນ ຈາກຂະແໜງແຜນການ ແລະ ການລົງທຶນ ຕາມດໍາລັດວ່າດ້ວຍ ການຮັບຮອງເອົາບັນຊີກິດຈະການຄວບຄຸມ ແລະ ກິດຈະການສໍາປະການ ຂອງ ສປປ ລາວ ດັ່ງນີ້:

- (1) ການບໍລິການສິ່ງເຄື່ອງໄປສະນີລະຫວ່າງປະເທດ ຕ້ອງໄດ້ຮັບອະນຸຍາດ ຈາກຂະແໜງແຜນການ ແລະ ການລົງທຶນ ຂັ້ນສຸນກາງ;
- (2) ການບໍລິການສິ່ງເຄື່ອງໄປສະນີພາຍໃນປະເທດ ຕ້ອງໄດ້ຮັບອະນຸຍາດ ຈາກຂະແໜງແຜນການ ແລະ ການລົງທຶນ ຂັ້ນທ້ອງຖິ່ນ.

ໃນກໍລະນີ ການບໍລິການໄປສະນີ ຫາກບໍ່ຢູ່ໃນບັນຊີກິດຈະການຄວບຄຸມ ແລະ ກິດຈະການສໍາປະການ ຂອງ ສປປ ລາວ, ການຂໍອະນຸຍາດ ແມ່ນບໍ່ຈໍາເປັນຕ້ອງໄປຜ່ານຂະແໜງແຜນການ ແລະ ການລົງທຶນ.

2. ໄດ້ຈິດທະບຽນວິສາຫະກິດ ຈາກຂະແໜງອຸດສາຫະກຳ ແລະ ການຄ້າ ຕາມລະບຽບການ ຂອງຂະແໜງ ການດັ່ງກ່າວ.

3. ໄດ້ຮັບອະນຸຍາດການບໍລິການໄປສະນີ ຈາກຂະແໜງໄປສະນີ, ໂທລະຄົມມະນາຄົມ ແລະ ການສື່ສານ ດັ່ງນີ້:
  - (1) ການບໍລິການສິ່ງເຄື່ອງໄປສະນີລະຫວ່າງປະເທດ ແລະ ພາຍໃນປະເທດທີ່ວ່າງແຂວງ ຕ້ອງໄດ້ຮັບ ອະນຸຍາດຈາກຂະແໜງໄປສະນີ, ໂທລະຄົມມະນາຄົມ ແລະ ການສື່ສານ ຂັ້ນສຸນກາງ;
  - (2) ການບໍລິການສິ່ງເຄື່ອງໄປສະນີພາຍໃນປະເທດຢູ່ແຂວງໃດ ຕ້ອງໄດ້ຮັບອະນຸຍາດ ຈາກຂະແໜງ ການໄປສະນີ, ໂທລະຄົມມະນາຄົມ ແລະ ການສື່ສານ ຂັ້ນທ້ອງຖິ່ນ ຢູ່ແຂວງນັ້ນ.

### ມາດຕາ 27 ປະເທດໃບອະນຸຍາດ

ໃບອະນຸຍາດດຳເນີນທຸລະກິດບໍລິການໄປສະນີ ແມ່ນເອກະສານທາງການອອກໄດຍອີງການຄຸ້ມຄອງວຽກງານ ໄປສະນີ ເຝື່ອຢັ້ງຢືນເຖິງການອະນຸຍາດໃຫ້ແກ່ບຸກຄົນ, ມິຕີບຸກຄົນ ຫຼື ການຈັດຕັ້ງດຳເນີນທຸລະກິດໄປສະນີຕາມຂອບເຂດການບໍລິການທີ່ໄດ້ກຳນົດໄວ້ໃນໃບອະນຸຍາດ ຊຶ່ງແບ່ງອອກເປັນ 4 ປະເທດ ດັ່ງນີ້:

1. ໃບອະນຸຍາດດຳເນີນທຸລະກິດບໍລິການໄປສະນີປະເທດນີ້;
2. ໃບອະນຸຍາດດຳເນີນທຸລະກິດບໍລິການໄປສະນີປະເທດສອງ;



3. ໃບອະນຸຍາດດໍາເນີນທຸລະກິດບໍລິການໄປສະນີປະເຟດສາມ;
4. ໃບອະນຸຍາດດໍາເນີນທຸລະກິດບໍລິການໄປສະນີປະເຟດສື່.

**ມາດຕາ 28 ໃບອະນຸຍາດດໍາເນີນທຸລະກິດບໍລິການໄປສະນີປະເຟດໜຶ່ງ**

ໃບອະນຸຍາດບໍລິການໄປສະນີປະເຟດໜຶ່ງ ຈັດເປັນ 2 ຮູບແບບ ດັ່ງນີ້:

**1. ໃບອະນຸຍາດດໍາເນີນທຸລະກິດບໍລິການໄປສະນີປະເຟດໜຶ່ງແບບຝຶກ**

ໃບອະນຸຍາດດໍາເນີນທຸລະກິດບໍລິການໄປສະນີປະເຟດໜຶ່ງແບບຝຶກ ແມ່ນໃບອະນຸຍາດທີ່ອກໃຫ້ແກ່ ລັດວິສາຫະກິດ ຊຶ່ງໄດ້ຮັບອະນຸຍາດໃຫ້ບໍລິການ ຕາມຂໍ້ຕົກລົງສະບັບນີ້ ຄື:

- (1) ການບໍລິການສິ່ງເຄື່ອງໄປສະນີແບບຄົບຊຸດ ທີ່ໄດ້ກຳນົດໃນມາດຕາ 8;
- (2) ການບໍລິການການເງິນໄປສະນີແບບຄົບຊຸດ ທີ່ໄດ້ກຳນົດໃນມາດຕາ 21;
- (3) ການບໍລິການຜະລິດກະຜັນໄປສະນີແບບຄົບຊຸດ ທີ່ໄດ້ກຳນົດໃນມາດຕາ 24.

**2. ໃບອະນຸຍາດດໍາເນີນທຸລະກິດບໍລິການໄປສະນີປະເຟດໜຶ່ງແບບທໍາມະດາ**

ໃບອະນຸຍາດດໍາເນີນທຸລະກິດບໍລິການໄປສະນີປະເຟດໜຶ່ງແບບທໍາມະດາ ແມ່ນໃບອະນຸຍາດທີ່ອກໃຫ້ແກ່ບໍລິສັດທີ່ໄດ້ຮັບການອະນຸຍາດບໍລິການໄດ້ນີ້ ຫຼື ທັງໝົດຕາມຮູບແບບ ຂອງຂໍ້ຕົກລົງສະບັບນີ້ ດັ່ງນີ້:

**ມາດຕາ 29 ໃບອະນຸຍາດດໍາເນີນທຸລະກິດບໍລິການໄປສະນີປະເຟດສອງ**

ໃບອະນຸຍາດດໍາເນີນທຸລະກິດບໍລິການໄປສະນີປະເຟດສອງ ແມ່ນໃບອະນຸຍາດອອກໃຫ້ແກ່ບໍລິສັດທີ່ໄດ້ຮັບອະນຸຍາດບໍລິການໄດ້ນີ້ ຫຼື ທັງໝົດຕາມຮູບແບບ ຂອງຂໍ້ຕົກລົງສະບັບນີ້ ດັ່ງນີ້:

1. ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສອງ ທີ່ໄດ້ກຳນົດໃນມາດຕາ 10;
2. ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບຫ໏໏ ທີ່ໄດ້ກຳນົດໃນມາດຕາ 13;
3. ການບໍລິການສິ່ງເຄື່ອງໄປສະນີທີ່ຫຼຸກແຂວງ ທີ່ໄດ້ກຳນົດໃນມາດຕາ 14.

**ມາດຕາ 30 ໃບອະນຸຍາດດໍາເນີນທຸລະກິດບໍລິການໄປສະນີປະເຟດສາມ**

ໃບອະນຸຍາດດໍາເນີນທຸລະກິດບໍລິການໄປສະນີປະເຟດສາມ ແມ່ນໃບອະນຸຍາດອອກໃຫ້ແກ່ບໍລິສັດທີ່ໄດ້ຮັບອະນຸຍາດບໍລິການໄດ້ນີ້ ຫຼື ທັງໝົດຕາມຮູບແບບ ຂອງຂໍ້ຕົກລົງສະບັບນີ້ ດັ່ງນີ້:

1. ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສາມ ທີ່ໄດ້ກຳນົດໃນມາດຕາ 11;
2. ການບໍລິການສິ່ງເຄື່ອງໄປສະນີລະຫວ່າງປະເທດຮູບແບບສື່ ທີ່ໄດ້ກຳນົດໃນມາດຕາ 12;
3. ການບໍລິການຂໍ້ມູນຂ່າວສານ ແລະ ສິ່ງອໍານວຍຄວາມສະດວກທາງໄປສະນີທີ່ໄດ້ກຳນົດໃນມາດຕາ 17.

**ມາດຕາ 31 ໃບອະນຸຍາດດໍາເນີນທຸລະກິດບໍລິການໄປສະນີປະເຟດສື່**

ໃບອະນຸຍາດດໍາເນີນທຸລະກິດບໍລິການໄປສະນີປະເຟດສື່ ແມ່ນໃບອະນຸຍາດອອກໃຫ້ແກ່ບໍລິສັດທີ່ໄດ້ຮັບອະນຸຍາດບໍລິການໄດ້ນີ້ ຫຼື ທັງໝົດຕາມຮູບແບບ ຂອງຂໍ້ຕົກລົງສະບັບນີ້ ດັ່ງນີ້:

1. ການບໍລິການສິ່ງເຄື່ອງໄປສະນີພາຍໃນແຂວງ ທີ່ໄດ້ກຳນົດໃນມາດຕາ 15;
2. ການບໍລິການສະເພາະຂໍ້ມູນຂ່າວສານທາງໄປສະນີ ທີ່ໄດ້ກຳນົດໃນມາດຕາ 18;
3. ການບໍລິການສະເພາະສິ່ງອໍານວຍຄວາມສະດວກທາງໄປສະນີ ທີ່ໄດ້ກຳນົດໃນມາດຕາ 19;



4. กานบลกานกานตงนไปสະນີເປັນຕົວແທນ ທີ່ໄດ້ກຳນົດໃນມາດຕາ 22;
  5. กานบลกານຜະລິດຕະພັນໄປສະນີເປັນຕົວແທນ ທີ່ໄດ້ກຳນົດໃນມາດຕາ 25.

### ມາດຕາ 32 ເອກະສານຂໍການອະນຸຍາດ

บุกຄົນ ຫຼື ນິຕີບຸກຄົນ ທີ່ມີຈຸດປະສົງດໍາເນີນທຸລະກິດບໍລິການໄປສະນີ ຕ້ອງປະກອບເອກະສານ ດັ່ງນີ້:



### ມາດຕາ 33 ອາຍຸໃນອະນຸຍາດ

ອາຍຸໃບອະນຸຍາດດຳເນີນທຸລະກິດບໍລິການໄປສະນີ ມີດັ່ງນີ້:

1. ໃບອະນຸຍາດປະເຜດໜຶ່ງ ມີອາຍຸການນຳໃຊ້ ຫ້າ ປີ;
  2. ໃບອະນຸຍາດປະເຜດສອງ ມີອາຍຸການນຳໃຊ້ ສາມ ປີ;
  3. ໃບອະນຸຍາດປະເຜດສາມ ມີອາຍຸການນຳໃຊ້ ສອງ ປີ;
  4. ໃບອະນຸຍາດປະເຜດສື່ ມີອາຍຸການນຳໃຊ້ ຫົ່ງ ປີ.

### ມາດຕາ 34 ການຕໍ່ອາຍໃບອະນຸມາດ

ການຕໍ່ອ້າຍຸໃບອະນຸຍາດດໍາເນີນຫຼວລະກິດບໍລິການໄປສະນີ, ຜູ້ໃຫ້ບໍລິການ ຕ້ອງສະເໜີຂຶ້ນຕໍ່ອ້າຍຸກ່ອນວັນໝົດອ້າຍຸ ສາມສືບ ວັນ ແລະ ຕ້ອງປະກອບເອກະສານ ດັ່ງນີ້:

1. ໃບຄໍາຮັງ;
  2. ປົດລາຍງານການດໍາເນີນທຸລະກິດຂອງໄລຍະຜ່ານມາ;
  3. ໃບຢັ້ງຢືນການມອບຜັນທະອາກອນ.

ໃນກໍລະນີ ຜູ້ປະກອບການບໍ່ໄດ້ຮັບໃບອະນຸຍາດການລົງທຶນໃນໄລຍະຜ່ານມາ ຈະຕ້ອງຂໍອະນຸຍາດການລົງທຶນຈາກຂະແໜງແຜນການ ແລະ ການລົງທຶນ ກ່ອນຈະໄດ້ຮັບການຕໍ່ໃບອະນຸຍາດ.

### **ມາດຕາ 35 ໄລຍະເວລາຝຶຈາລະນາໃບອະນຸຍາດ**

ໄລຍະເວລາການຝຶຈາລະນາຄົ່ນຄວ້າການສະເໜີຂໍໃບອະນຸຍາດມີ ດັ່ງນີ້:

**ສໍາລັບໃບອະນຸຍາດໃໝ່:**

1. ໃບອະນຸຍາດປະເັດໜີ່ງ ໃຊ້ເວລາຝຶຈາລະນາພາຍໃນ ຊາວ ວັນລັດຖະການ;
2. ໃບອະນຸຍາດປະເັດສອງ ໃຊ້ເວລາຝຶຈາລະນາພາຍໃນ ສືບຫ້າ ວັນລັດຖະການ;
3. ໃບອະນຸຍາດປະເັດສາມ ໃຊ້ເວລາຝຶຈາລະນາພາຍໃນ ສືບ ວັນລັດຖະການ;
4. ໃບອະນຸຍາດປະເັດສີ ໃຊ້ເວລາຝຶຈາລະນາພາຍໃນ ຫ້າ ວັນລັດຖະການ.

**ສໍາລັບການຕໍ່ໃບອະນຸຍາດ:**

1. ໃບອະນຸຍາດປະເັດໜີ່ງ, ສອງ ແລະ ສາມ ໃຊ້ເວລາຝຶຈາລະນາພາຍໃນ ຫ້າ ວັນລັດຖະການ;
2. ໃບອະນຸຍາດປະເັດສີ ໃຊ້ເວລາຝຶຈາລະນາພາຍໃນ ສາມ ວັນລັດຖະການ.

### **ມາດຕາ 36 ການຖອນ, ໂຈະ ຫຼື ຍົກເລີກໃບອະນຸຍາດ**

ຜູ້ໄດ້ຮັບໃບອະນຸຍາດ ຫາກບໍ່ໄດ້ດໍາເນີນການເຄື່ອນໄຫວ໌ ຫຼື ມີການເຕືອນໄຫວ໌ທີ່ເປັນການລະເມີດ ຕໍ່ຂໍຕົກລົງ ສະບັບນີ້ ຫຼື ກິດໝາຍທີ່ກ່ຽວຂ້ອງ ຈະຖືກໂຈະ, ຖອນ ຫຼື ຍົກເລີກ ໃບອະນຸຍາດນັ້ນ.

ພາຍຫຼັງໄດ້ຮັບເອກະສານສັ່ງໂຈະ, ຖອນ ຫຼື ຍົກເລີກ ຜູ້ໃຫ້ບໍລິການຈະຕ້ອງຢຸດຕິການເຄື່ອນໄຫວ໌ບໍລິການ ທັນທີ ພ້ອມທັງຊໍລະສະສາງນີ້ສິນ ແລະ ແກ້ໄຂຂໍ້ລະເມີດທີ່ເກີດຂຶ້ນໃຫ້ສໍາເລັດ ຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການທີ່ກ່ຽວຂ້ອງ.

### **ມາດຕາ 37 ການມອບໄອນ ຫຼື ປັບປຸງຂໍ້ເຈັ້ອງໃບອະນຸຍາດ**

ໃນກໍລະນີ ຜູ້ໄດ້ຮັບອະນຸຍາດຫາກມີຄວາມຕ້ອງການຢາກຈະມອບໄອນ ຫຼື ປັບປຸງຂໍ້ເຈັ້ອງໃບອະນຸຍາດ ດໍາເນີນຫຼຸລະກິດບໍລິການໄປສະນີ ຈະຕ້ອງໄດ້ຮັບການເຫັນດີ ຈາກຂະແໜງໄປສະນີ, ໂທລະຄົມມະນາຄົມ ແລະ ການສື່ສານ.

## **ໝວດ 4**

### **ຄ່າທຳນຽມ ແລະ ຄ່າບໍລິການ**

### **ມາດຕາ 38 ອັດຕາຄ່າທຳນຽມ ແລະ ຄ່າບໍລິການ**

ອັດຕາຄ່າທຳນຽມ ແລະ ຄ່າບໍລິການ ແມ່ນກຳນົດໄວ້ໃນລັດຖະບັນຍັດ ຂອງປະທານປະເທດ ວ່າດ້ວຍ ຄ່າທຳນຽມ ແລະ ຄ່າບໍລິການ.

ໃນກໍລະນີ ການບໍລິການໃດຫາກບໍ່ຖືກກໍານົດໃນລັດຖະບັນຍັດດັ່ງກ່າວຂ້າງເທິງ, ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ຈະອອກຫັ້ງສີແຈ້ງການສະເພາະຕ່າງໆຫາກ.

### **ມາດຕາ 39 ການເສຍຄ່າທຳນຽມ ແລະ ຄ່າບໍລິການ**

ຜູ້ໄດ້ຮັບໃບອະນຸຍາດ ຕ້ອງເສຍຄ່າທຳນຽມ ແລະ ຄ່າບໍລິການ ໃນທຸກໆປີ ໃຫ້ແກ່ອີງການຄຸ້ມຄອງວຽກງານ ໄປສະນີທີ່ອອກໃບອະນຸຍາດ ຫຼື ຫ້ອງການໃດໜີ່ທີ່ໄດ້ຮັບການມອບໝາຍຈາກອີງການຄຸ້ມຄອງດັ່ງກ່າວ.

ການເສຍຄ່າທຳນຽມ ແລະ ຄ່າບໍລິການໃນແຕ່ລະປີ ຕ້ອງຊໍາລະກ່ອນວັນທີ ແລະ ເດືອນ ທີ່ໄດ້ຮັບອະນຸຍາດ.

## ຫນວດ 5

### ສຶດ ແລະ ພັນທະຂອງຜູ້ໃຫ້ບໍລິການ ແລະ ຜູ້ໃຊ້ບໍລິການ

#### ມາດຕາ 40 ສຶດ ແລະ ພັນທະຂອງຜູ້ໃຫ້ບໍລິການ

ຜູ້ໃຫ້ບໍລິການມີສຶດ ດັ່ງນີ້:

1. ໃຫ້ບໍລິການຕາມປະເພດທຸລະກິດທີ່ຕົນໄດ້ຮັບຮະນຸຍາດ;
2. ສະເໜີຂໍ້ຕໍ່, ປັນແປງ, ໂຈະ ແລະ ຍົກເລີການດຳເນີນກິດຈະການຂອງຕົນ;
3. ໂຈະການບໍລິການຕໍ່ຜູ້ໃຊ້ບໍລິການ ເມື່ອຜູ້ໃຊ້ບໍລິການລະເມີດສັນຍາ ຫຼື ມີຜິດຕິກຳອື່ນທີ່ສົ່ງຜົນກະທົບຕໍ່ວຽກງານຢ່ອງກັນຊາດ-ຢ້ອງກັນຄວາມສະຫຼົບ;
4. ຍົກປ່ອງສຶດ ແລະ ຜົນປະໂຫຍດໃນການໃຫ້ບໍລິການຂອງຕົນ;
5. ມີເວັບໄຊເປັນຂອງຕົນເອງ ເພື່ອເປັນປ່ອນແຈ້ງຂໍ້ມູນຂ່າວສານຕ່າງໆແກ່ຜູ້ໃຊ້ບໍລິການ;
6. ບໍ່ເປີດຜົຍຄວາມລັບສ່ວນຕົວຂອງຜູ້ໃຊ້ບໍລິການ ຍົກເວັ້ນມີການສະເໜີຂອງການຈັດຕັ້ງລັດ ທີ່ມີສຶດອໍານາດ;
7. ປະຕິບັດສຶດອື່ນ ທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ຜູ້ໃຫ້ບໍລິການມີຜັນທະ ດັ່ງນີ້:

1. ເຄົາລົບສຶດ ແລະ ເກັບຮັກສາຂໍ້ມູນສ່ວນຕົວຂອງຜູ້ໃຊ້ບໍລິການ;
2. ຮັບປະກັນການໃຫ້ບໍລິການມີຄຸນນະພາບ, ຫັນສະໄໝ, ມາດຕະຖານ ແລະ ຄວາມປອດໄພ ທີ່ອີງການຄຸ້ມຄອງວຽກງານໄປສະນີກຳນົດໄວ້;
3. ມີມາດຕະການໃນການແກ່ໄຂບັນຫາ ແລະ ຂໍ້ຂັດແຍ່ງຫາງດ້ານຕັກນິກໃຫ້ແກ່ຜູ້ໃຊ້ບໍລິການ;
4. ລາຍງານຂໍ້ມູນສະຖິຕິປະຈໍາເດືອນ, ພວດ, ປີ ໃຫ້ອີງການຄຸ້ມຄອງວຽກງານໄປສະນີ;
5. ປະຕິບັດຕາມລະບຽບຫຼັກການ, ຄໍາແນະນຳ ແລະ ແຈ້ງການ ຂອງອີງການຄຸ້ມຄອງວຽກງານໄປສະນີ;
6. ກຳນົດຄ່າບໍລິການບິນເັນທຸານການໄລ່ລຽງຫາງດ້ານທຸລະກິດ ແລະ ແຈ້ງໃຫ້ອີງການຄຸ້ມຄອງວຽກງານໄປສະນີຮັບຊາບ;
7. ປະຕິບັດຜັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

#### ມາດຕາ 41 ສຶດ ແລະ ພັນທະຂອງຜູ້ໃຊ້ບໍລິການ

ຜູ້ໃຊ້ບໍລິການມີສຶດ ດັ່ງນີ້:

1. ຮັບການບໍລິການທີ່ມີຄຸນນະພາບ, ຫັນສະໄໝ, ສະດວກ, ວ່ອງໄວ ແລະ ປອດໄພຕາມເງື່ອນໄຂ ຂອງການບໍລິການ;
2. ທ່ວງຖາມ ແລະ ຮ້ອງຝ່ອງຜູ້ໃຫ້ບໍລິການຕາມຂັ້ນຕອນຂອງຂະບວນການຍຸຕິທໍາ ເພື່ອໃຫ້ໄດ້ຮັບຄວາມເປັນທຳໃນການໃຊ້ບໍລິການ;
3. ສະເໜີຕໍ່ອີງການຄຸ້ມຄອງວຽກງານໄປສະນີ ກວດກາຄຸນນະພາບການບໍລິການ, ມາດຕະຖານຕັກນິກ ແລະ ຄ່າບໍລິການ ຕ່າງໆຂອງຜູ້ໃຫ້ບໍລິການໄປສະນີ;
4. ປະຕິບັດສຶດອື່ນ ທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

### **ຜູ້ໃຊ້ບໍລິການມີຜົນທະ ດັ່ງນີ້:**

1. ຮັບຜິດຊອບເຕື່ອງຝາກຂອງຕົນ ຊຶ່ງທາກເປັນຜົນກະທິບຕໍ່ບຸກຄົນ, ນິຕິບຸກຄົນ, ການຈັດຕັ້ງ ແລະ ສັງຄົມທີ່ເປັນການລະເມີນຕໍ່ກົດໝາຍ ແລະ ລະບຽບການ;
2. ເສຍຄ່າບໍລິການຕາມລະບຽບການ;
3. ປົກປັກຮັກສາເຕື່ອງອຸປະກອນ ແລະ ຕາຫນ່າງໄປສະນີບອນທີ່ໂກນໃຊ້ບໍລິການ;
4. ປະຕິບັດຜົນທະອິ່ນ ທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

## **ໜວດ 6**

### **ສຶກ ແລະ ຫ້າທີ່ຂອງອົງການຄຸ້ມຄອງວົງການໄປສະນີ**

**ມາດຕາ 42 ສຶກ ແລະ ຫ້າທີ່ ຂອງກະຊວງໄປສະນີ, ໂທລະຄົມມະນາຄົມ ແລະ ການສື່ສານ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ມີສຶກ ແລະ ຫ້າທີ່ ດັ່ງນີ້:**

1. ອອກອະນຸຍາດ, ຕໍ່, ໂຈະ, ຖອນ ຫຼື ຍົກເລີກ ໃບອະນຸຍາດດໍາເນີນທຸລະກິດບໍລິການໄປສະນີ ຂອງການບໍລິການໄປສະນີແບບຄົບຊຸດ, ການບໍລິການສິ່ງເຕື່ອງລະຫວ່າງປະເທດ ແລະ ການບໍລິການໄປສະນີພາຍໃນປະເທດທີ່ວ່າງແຂວງ ທີ່ກຳນົດຢູ່ໃນມາດຕາ 8, 9, 10, 11, 12, 13, 14, 21 ແລະ 24 ຜ້ອມທັງແຈ້ງໃຫ້ຂະແໜງແຜນການ ແລະ ການລົງທຶນ ແລະ ຂະແໜງອຸດສະຫະກຳ ແລະ ການຄ້າ;
2. ຕິດຕາມ, ກວດກາ ການປະຕິບັດເງື່ອນໄຂ, ມາດຕະຖານ ແລະ ລະບຽບການຕາມຂໍ້ຕົກລົງສະບັບນີ້;
3. ກ່າວເຕືອນ, ສຶກສາອົບຮົມ ຫຼື ປັບໃໝ່ ຕໍ່ບຸກຄົນ ຫຼື ນິຕິບຸກຄົນ ທີ່ລະເມີດຂໍ້ຕົກລົງສະບັບນີ້;
4. ແກ້ໄຂຄ່າສະເໜີ ຂອງຜູ້ໃຫ້ບໍລິການ ຫຼື ຜູ້ໃຊ້ບໍລິການ ຕໍ່ຄຸນນະພາບ, ມາດຕະຖານເຕັກນິກ, ຄວາມປອດໄພ, ຄ່າບໍລິການ ແລະ ຂໍ້ຂັດແຍ່ງອື່ນ;
5. ເກັບຄ່າທຳນຽມ, ຄ່າບໍລິການ, ຄ່າປັບໃໝ່ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
6. ປະຕິບັດສຶກ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

**ມາດຕາ 43 ສຶກ ແລະ ຫ້າທີ່ ຂອງພະແນກໄປສະນີ, ໂທລະຄົມມະນາຄົມ ແລະ ການສື່ສານ ແຂວງ, ນະຄອນຫຼວງ ພະແນກໄປສະນີ, ໂທລະຄົມມະນາຄົມ ແລະ ການສື່ສານ ແຂວງ, ນະຄອນຫຼວງ ມີສຶກ ແລະ ຫ້າທີ່ ດັ່ງນີ້:**

1. ອອກອະນຸຍາດ, ຕໍ່, ໂຈະ, ຖອນ ຫຼື ຍົກເລີກ ໃບອະນຸຍາດດໍາເນີນທຸລະກິດບໍລິການໄປສະນີ ຂອງການບໍລິການສິ່ງເຕື່ອງໄປສະນີພາຍໃນແຂວງ ແລະ ການບໍລິການໄປສະນີເປັນຕົວແທນ ທີ່ກຳນົດຢູ່ໃນມາດຕາ 15, 17, 18, 19, 22 ແລະ 25 ຜ້ອມທັງແຈ້ງໃຫ້ຂະແໜງແຜນການ ແລະ ການລົງທຶນ ແລະ ຂະແໜງອຸດສະຫະກຳ ແລະ ການຄ້າ;
2. ຕິດຕາມ, ກວດກາການປະຕິບັດເງື່ອນໄຂ, ມາດຕະຖານ ແລະ ລະບຽບການຕາມຂໍ້ຕົກລົງສະບັບນີ້;
3. ກ່າວເຕືອນ, ສຶກສາອົບຮົມ ຫຼື ປັບໃໝ່ ຕໍ່ບຸກຄົນ ຫຼື ນິຕິບຸກຄົນ ທີ່ລະເມີດຂໍ້ຕົກລົງສະບັບນີ້;
4. ແກ້ໄຂຄ່າສະເໜີ ຂອງຜູ້ໃຫ້ບໍລິການ ຫຼື ຜູ້ໃຊ້ບໍລິການ ຕໍ່ຄຸນນະພາບ, ມາດຕະຖານເຕັກນິກ, ຄວາມປອດໄພ, ຄ່າບໍລິການ ແລະ ຂໍ້ຂັດແຍ່ງອື່ນ;
5. ເກັບຄ່າທຳນຽມ, ຄ່າບໍລິການ, ຄ່າປັບໃໝ່ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
6. ລາຍງານສະພາບການຄຸ້ມຄອງທຸລະກິດໄປສະນີພາຍໃນແຂວງຂອງຕົນປະຈຳເດືອນ, ງວດ ແລະ ປີ ໃຫ້ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ;
7. ປະຕິບັດສຶກ ແລະ ຫ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.



## ໝວດ 7 ຂໍ້ຕໍາມ

### ມາດຕາ 44 ຂໍ້ຕໍາມທົ່ວໄປ

ທ້າມບຸກຄົນ, ມີຕີບຸກຄົນ ຫຼື ການຈັດຕັ້ງ ມີຝຶດຕິກຳ ດັ່ງນີ້:

1. ດໍາເນີນທຸລະກິດໄປສະນີ ໂດຍບໍ່ໄດ້ຮັບອະນຸຍາດ;
2. ກົດກັ້ນ, ຂັດຂາງການດໍາເນີນທຸລະກິດໄປສະນີ;
3. ຮ່ວມມືກັນສ້າງເງື່ອນໄຂ ຫຼື ອ່ານວຍຄວາມສະດວກໃຫ້ແກ່ບຸກຄົນ, ມີຕີບຸກຄົນ ຫຼື ການຈັດຕັ້ງໃນການລະເມີດຂໍ້ຕົກລົງສະບັບນີ້;
4. ມີຝຶດຕິກຳອື່ນ ທີ່ເປັນການລະເມີດຕໍ່ກິດໝາຍ ແລະ ລະບຽບການ.

### ມາດຕາ 45 ຂໍ້ຕໍາມສໍາລັບຜູ້ໃຫ້ບໍລິການ

ທ້າມຜູ້ໃຫ້ບໍລິການ ມີຝຶດຕິກຳ ດັ່ງນີ້:

1. ເອົາໃນອະນຸຍາດໃຫ້ຄົນອື່ນນຳໃຊ້, ເຊົ້າ ຫຼື ໂອນ ໂດຍບໍ່ໄດ້ຮັບອະນຸຍາດຈາກອີງການຄຸ້ມຄອງວຽກງານໄປສະນີ;
2. ນໍາໃຊ້ໃນອະນຸຍາດທີ່ໝົດອາຍ;
3. ໃຫ້ບໍລິການນອກຈາກປະເພດ ແລະ ຂອບເຂດການບໍລິການທີ່ໄດ້ຮັບອະນຸຍາດ;
4. ອຸດຫຸນ, ຄອບງໍາ ຫຼື ໃຊ້ອ່ານາດການຕະຫຼາດທີ່ບໍ່ເປັນທໍາ ຕໍ່ຜູ້ໃຫ້ບໍລິການອື່ນ;
5. ມີຝຶດຕິກຳອື່ນ ທີ່ເປັນການລະເມີດຕໍ່ກິດໝາຍ ແລະ ລະບຽບການ.

### ມາດຕາ 46 ຂໍ້ຕໍາມສໍາລັບຜູ້ໃຊ້ບໍລິການ

ທ້າມຜູ້ໃຊ້ບໍລິການ ມີຝຶດຕິກຳ ດັ່ງນີ້:

1. ຜາກເຄື່ອງທີ່ຜິດກິດໝາຍ;
2. ແອບອ້າງ ແລະ ບອມແປງຊື່ຂອງບຸກຄົນ ຫຼື ມີຕີບຸກຄົນອື່ນ ໂດຍບໍ່ໄດ້ຮັບອະນຸຍາດຈາກເຈົ້າຂອງຊື່;
3. ທໍາລາຍ ຫຼື ສ້າງຄວາມເສຍຫາຍໃຫ້ແກ່ຝາໜະນະ, ອຸປະກອນ ແລະ ໂຄງລ່າງຜົ້ນຖານທາງໄປສະນີ;
4. ໂຄສະນາໃສຮ້າຍປ້າຍສີ ຜູ້ໃຫ້ບໍລິການໃຫ້ໄດ້ຮັບຄວາມເສຍຫາຍ;
5. ມີຝຶດຕິກຳອື່ນ ທີ່ເປັນການລະເມີດຕໍ່ກິດໝາຍ ແລະ ລະບຽບການ.

### ມາດຕາ 47 ຂໍ້ຕໍາມສໍາລັບຜະນັກງານຄຸ້ມຄອງ

ທ້າມຜະນັກງານຄຸ້ມຄອງ ມີຝຶດຕິກຳ ດັ່ງນີ້:

1. ກິດໝ່ວງ, ຖ່ວງດຶງ ແລະ ບອມແປງເອກະສານ;
2. ສວຍໃຊ້ໜ້າທີ່ຕໍ່າພື້ນຖານ ເພື່ອຫາຜົນປະໂຫຍດສ່ວນຕົວກັບຜູ້ດໍາເນີນທຸລະກິດ;
3. ເປັດຜິຍຂໍ້ມູນລັບ ຂອງຜູ້ດໍາເນີນທຸລະກິດ;
4. ມີຝຶດຕິກຳອື່ນ ທີ່ເປັນການລະເມີດຕໍ່ກິດໝາຍ ແລະ ລະບຽບການ.

## ໝວດ 8 ມາດຕະການຕໍ່ຜູ້ລະເມີດ

### ມາດຕາ 48 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ລະເມີດຂໍ້ຕົກລົງສະບັບນີ້ ຈະຖືກສຶກສາອົບຮົມ, ລົງວິໄນ, ປັບໃໝ່  
ຫຼື ລົງໂທດທາງອາຍາ ຕາມແຕ່ກໍລະນີເປົາ ຫຼື ໜັກ ລວມທັງໃຊ້ແທນຄ່າເສຍຫາຍທີ່ຕົນໄດ້ກ່າວໜີ.

### ມາດຕາ 49 ມາດຕະການປັບໃໝ່ຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດຂໍ້ຕົກລົງສະບັບນີ້ ຈະຖືກປັບໃໝ່ຕາມແຕ່ກໍລະນີ ທີ່ໄດ້ກໍາ  
ນົດໄວ້ໃນຂໍ້ຕົກລົງ ວ່າດ້ວຍມາດຕະການປັບໃໝ່ຕໍ່ຜູ້ລະເມີດການດຳເນີນທຸລະກິດບໍລິການໄປສະນີທີ່ມີຜົນບັງຄັບໃຊ້.

## ໝວດ 9 ບົດບັນຍັດສຸດທ້າຍ

### ມາດຕາ 50 ການຈັດຕັ້ງປະຕິບັດ

ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ມອບໃຫ້ກົມໄປສະນີສົມທີບກັບພາກສ່ວນອື່ນທີ່  
ກຽວຂ້ອງ ຈັດຕັ້ງປະຕິບັດຂໍ້ຕົກລົງສະບັບນີ້ ຢ່າງເຂັ້ມງວດ.

### ມາດຕາ 51 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງໃນຈິດໝາຍເຫດທາງລັດຖະການ  
ສືບຫ້າວັນ.

ຂໍ້ຕົກລົງສະບັບນີ້ ປ່ຽນແທນຂໍ້ຕົກລົງວ່າດ້ວຍ ການອະນຸຍາດດຳເນີນທຸລະກິດບໍລິການໄປສະນີ ສະບັບເລກ  
ທີ 2555/ປທສ, ລົງວັນທີ 29 ສິງຫາ 2016. ✓



ບອ. ທັນສະໄໝ ກິມມະສິດ